

शिक्षणशास्त्र पदविका (डी.एड.), शिक्षणशास्त्र पदवी (बी.एड.), कृषि व पशु वैद्यकीय महाविद्यालय यामध्ये प्रवेश घेऊ इच्छिणाऱ्या अनुसूचित जमातीच्या उमेदवारांना प्रवेश देण्याबाबत--
त्यांच्या अनुसूचित जमातीच्या जातीच्या प्रमाणपत्राची तपासणी..

महाराष्ट्र शासन

आदिवासी विकास विभाग,

शासन निर्णय क्रमांक : एसटीसी-१०००/प्र.क्र.२६१/का.१०

मंत्रालय विस्तार, मुंबई-४०० ०३२.

दिनांक : १ नोव्हेंबर, २०००.

- वाचा:-** (१) शासन निर्णय, आदिवासी विकास विभाग, क्रमांक एसटीसी- १३९९/ प्र.क्र.२ / का.१०, दिनांक : ९ सप्टेंबर , १९९९.
- (२) शुद्धिपत्र, आदिवासी विकास विभाग, क्रमांक एसटीसी-१३९९/ प्र.क्र.२ / का.१०, दिनांक : १५ जानेवारी, २०००
- (३) शुद्धिपत्र, आदिवासी विकास विभाग, क्रमांक एसटीसी-१३९९/ प्र.क्र.२ / का.१०, दिनांक : ३ मार्च, २०००
- (४) शुद्धिपत्र, आदिवासी विकास विभाग, क्रमांक एसटीसी- १३९९ / प्र.क्र.२ / का.१०, दिनांक १७ जुलै, २०००.
- (५) शासन निर्णय, आदिवासी विकास विभाग, क्रमांक एसटीसी- १०९९/प्र.क्र.१३८/ का.१०, दिनांक : ६ सप्टेंबर, २०००.
- (६) शुद्धिपत्र, आदिवासी विकास विभाग, क्रमांक एसटीसी-१०९९/ प्र.क्र.१३८/ का.१०, दिनांक : ३१ ऑक्टोबर, २०००.

प्रस्तावना :- वैद्यकीय व अभियांत्रिकी महाविद्यालयात अनुसूचित जमातीसाठी राखीव असलेल्या जागांवर प्रवेश घेणाऱ्या अनुसूचित जमातीच्या विद्यार्थ्यांना त्यांच्या जातीच्या प्रमाणपत्रासंबंधी अनुसूचित जमाती जाती प्रमाणपत्र तपासणी समितीचे वैधता प्रमाणपत्र सादर करणे आवश्यक असल्याची तरतूद प्रस्तावनेतील क्रमांक १ वरील शासन निर्णयात आहे. ह्या तरतुदीनुसार शिक्षणशास्त्र पदविका (डी.एड.), शिक्षणशास्त्र पदवी (बी.एड.), कृषि व पशुवैद्यकीय महाविद्यालय यामध्ये प्रवेश घेऊ इच्छिणाऱ्या अनुसूचित जमातीच्या विद्यार्थ्यांना अनुसूचित जमाती जाती प्रमाणपत्र तपासणी समितीच्या वैधता प्रमाणपत्राच्या आधारे प्रवेश देण्याची बाब शासनाच्या विचाराधिन होती.

शासन निर्णय:- शिक्षणशास्त्र पदविका (डी.एड.), शिक्षणशास्त्र पदवी (बी.एड.), कृषि व पशुवैद्यकीय महाविद्यालय यामध्ये अनुसूचित जमातीसाठी राखीव असलेल्या जागांवर प्रवेश घेऊ इच्छिणाऱ्या अनुसूचित जमातीच्या विद्यार्थ्यांनी त्यांच्या जातीच्या प्रमाणपत्राची तपासणी झाल्याचे संबंधित अनुसूचित जमाती जाती प्रमाणपत्र तपासणी समितीचे वैधता प्रमाणपत्र सादर केल्यास त्यांना प्रवेश देण्यात यावा असा निर्णय शासनाने घेतला आहे. त्यासंदर्भात अनुसूचित जमातीच्या उमेदवारांचे जातीचे प्रमाणपत्र तपासण्यासंबंधी खालीलप्रमाणे कार्यपद्धती विहीत करण्यात येत आहे--

- (१) कनिष्ठ महाविद्यालय जोडण्यात आलेल्या राज्यातील सर्व माध्यमिक शाळा (आश्रमशाळांसह) व कला, वाणिज्य व विज्ञान शाखेची सर्व महाविद्यालये यामध्ये इयत्ता ११ वी व १२ वीमध्ये शिकत असलेल्या ज्या अनुसूचित जमातीच्या विद्यार्थ्यांना शिक्षणशास्त्र पदविका महाविद्यालयात (डी.एड.) सन २००१ - २००२ या शैक्षणिक वर्षी प्रवेश घ्यावयाचा असेल त्यांनी त्यांचे अनुसूचित जमाती जाती प्रमाणपत्र तपासण्यासाठी विहीत नमुन्यातील अर्ज व त्यासोबतची सहपत्रे त्यांच्याशी संबंधित शैक्षणिक संस्थेकडे चालू वर्षी (सन २०००) तसेच पुढे दरवर्षी

दिनांक १५ नोव्हेंबर अखेरपर्यंत सादर करावेत. संबंधित शैक्षणिक संस्थांनी त्यांच्याकडे प्राप्त झालेले अर्ज खाली दर्शविलेल्या संबंधित अनुसूचित जमाती जाती प्रमाणपत्र तपासणी समितीकडे दरवर्षी दिनांक ३० नोव्हेंबर अखेरपर्यंत सादर करावेत.

- (२) कला, वाणिज्य व विज्ञान शाखेच्या सर्व महाविद्यालयांमध्ये कला, वाणिज्य व विज्ञान शाखेच्या दुसऱ्या (सेकंड इयर) व तिसऱ्या (थर्ड इयर) वर्षामध्ये शिकत असलेल्या ज्या अनुसूचित जमातीच्या विद्यार्थ्यांना शिक्षणशास्त्र पदवी महाविद्यालयात (बी.एड.) सन २००१ - २००२ या शैक्षणिक वर्षी प्रवेश घ्यावयाचा असेल त्यांनी त्यांचे अनुसूचित जमाती जाती प्रमाणपत्र तपासण्यासाठी विहित नमुन्यातील अर्ज व त्यासोबतची सहपत्रे त्यांच्याशी संबंधित शैक्षणिक संस्थेकडे चालू वर्षी (सन २०००) तसेच पुढे दरवर्षी दिनांक १५ नोव्हेंबर अखेरपर्यंत सादर करावेत. संबंधित शैक्षणिक संस्थांनी त्यांच्याकडे प्राप्त झालेले अर्ज खाली दर्शविलेल्या संबंधित अनुसूचित जमाती जाती प्रमाणपत्र तपासणी समितीकडे दरवर्षी दिनांक ३० नोव्हेंबर अखेरपर्यंत सादर करावेत.
- (३) कनिष्ठ महाविद्यालय जोडण्यात आलेल्या राज्यातील सर्व माध्यमिक शाळा (आश्रमशाळांसह) व कला, वाणिज्य व विज्ञान शाखेची सर्व महाविद्यालये यामध्ये इयत्ता ११ वी व १२ वीच्या विज्ञान शाखेमध्ये शिकत असलेल्या ज्या अनुसूचित जमातीच्या विद्यार्थ्यांना कृषि व पशुवैद्यकीय महाविद्यालयात सन २००१ - २००२ या शैक्षणिक वर्षी प्रवेश घ्यावयाचा असेल त्यांनी त्यांचे अनुसूचित जमाती जाती प्रमाणपत्र तपासण्यासाठी विहित नमुन्यातील अर्ज व त्यासोबतची सहपत्रे त्यांच्याशी संबंधित शैक्षणिक संस्थेकडे चालू वर्षी (सन २०००) तसेच पुढे दरवर्षी दिनांक १५ नोव्हेंबर अखेरपर्यंत सादर करावेत. संबंधित शैक्षणिक संस्थांनी त्यांच्याकडे प्राप्त झालेले अर्ज खाली दर्शविलेल्या संबंधित अनुसूचित जमाती जाती प्रमाणपत्र तपासणी समितीकडे दरवर्षी दिनांक ३० नोव्हेंबर अखेरपर्यंत सादर करावेत.
- (४) चालू वर्षी (सन २०००) व त्यापूर्वी इयत्ता १२ वी किंवा पदवी परीक्षा उत्तीर्ण झालेल्या अनुसूचित जमातीच्या विद्यार्थ्यांना सन २००१ - २००२ या किंवा त्यापुढील शैक्षणिक वर्षी डी.एड. किंवा बी.एड. महाविद्यालयात प्रवेश घ्यावयाचा असेल त्यांनी त्यांचे अनुसूचित जमाती जाती प्रमाणपत्र तपासण्यासाठी विहित नमुन्यातील अर्ज व त्यासोबतची सहपत्रे परस्पर त्यांच्याशी संबंधित अनुसूचित जमाती जाती प्रमाणपत्र तपासणी समितीकडे चालू वर्षी तसेच पुढे दरवर्षी दिनांक ३० नोव्हेंबर अखेरपर्यंत सादर करावेत.

२. पुणे, नाशिक, नागपूर, ठाणे, औरंगाबाद व अमरावती येथील तपासणी समित्यांची कार्यक्षमता पुढीलप्रमाणे राहिल--

समिती	जिल्हा	महसूल विभाग
(१) अनुसूचित जमाती जाती प्रमाणपत्र तपासणी समिती, २८, क्वीन्स गार्डन, पुणे-४११ ००१.	पुणे, सातारा, सांगली, सोलापूर, कोल्हापूर	पुणे विभाग
(२) अनुसूचित जमाती जाती प्रमाणपत्र तपासणी समिती, आदिवासी विकास भवन, रमाबाई आंबेडकर कन्या शाळेजवळ, जुना आग्रा रोड, नाशिक-४२२ ०२२.	नाशिक, धुळे, नंदुरबार, जळगांव, अहमदनगर.	नाशिक विभाग
(३) अनुसूचित जमाती जाती प्रमाणपत्र तपासणी समिती, आदिवासी विकास भवन, गिरीपेठ, अमरावती रोड, नागपूर-४४० ०१०.	वर्धा, नागपूर, भंडारा, चंद्रपूर, गडचिरोली, गोंदिया	नागपूर विभाग
(४) अनुसूचित जमाती जाती प्रमाणपत्र तपासणी समिती, ठाणे.	मुंबई शहर, मुंबई उपनगर, ठाणे, रायगड, रत्नागिरी, सिंधुदुर्ग	कोकण विभाग

(५) अनुसूचित जमाती जाती प्रमाणपत्र तपासणी समिती,
औरंगाबाद

औरंगाबाद, जालना,
परभणी, बीड, नांदेड,
उस्मानाबाद, लातूर, हिंगोली

औरंगाबाद
विभाग

(६) अनुसूचित जमाती जाती प्रमाणपत्र तपासणी समिती,
अमरावती

बुलढाणा, अकोला, वाशिम,
अमरावती, यवतमाळ.

अमरावती
विभाग

परिच्छेद १ मध्ये नमूद केल्यानुसार सर्व संबंधित शैक्षणिक संस्थांनी त्यांच्याकडे प्राप्त झालेले अनुसूचित जमातीच्या विद्यार्थ्यांचे विहित नमुन्यातील अर्ज वरील संबंधित प्रमाणपत्र तपासणी समितीकडे **दरवर्षी** दिनांक **३० नोव्हेंबर अखेरपर्यंत** पोहोचतील अशी कटाक्षाने दक्षता घ्यावी.

अनुसूचित जमातीच्या ज्या विद्यार्थ्यांचे विहित नमुन्यातील अर्ज सहपत्रासह दिनांक **३० नोव्हेंबर अखेरपर्यंत** संबंधित अनुसूचित जमाती जाती प्रमाणपत्र तपासणी समितीकडे प्राप्त होणार नाहीत असे अर्ज कोणत्याही परिस्थितीत विचारात घेतले जाणार नाहीत.


संबंधित अनुसूचित जमाती जाती प्रमाणपत्र तपासणी समितीने त्यांच्याकडे दिनांक **३० नोव्हेंबर अखेरपर्यंत** प्राप्त झालेल्या अनुसूचित जमातीच्या विद्यार्थ्यांच्या अर्जासोबतच्या जाती प्रमाणपत्राची तपासणी करुन त्याच्या वैध / अवैधतेबाबतचा निर्णय सर्व विद्यार्थ्यांना पुढील दिनांक **३१ मे अखेरपर्यंत** किंवा त्यापूर्वी कळवावा.

शालेय शिक्षण विभाग, उच्च व तंत्रशिक्षण विभाग आणि कृषि व पदुम विभाग यांनी तसेच त्यांच्या अधिनस्त असलेल्या संबंधित अधिकाऱ्यांनी या शासन निर्णयाच्या प्रती कनिष्ठ महाविद्यालय (इयत्ता ११ वी व १२ वी) जोडण्यात आलेल्या राज्यातील सर्व माध्यमिक शाळा (आश्रमशाळांसह) व कला, वाणिज्य व विज्ञान शाखा असलेली सर्व महाविद्यालये आणि कृषि व पशुवैद्यकीय महाविद्यालये यांना पाठवाव्यात. या बाबीस चालू वर्षी (सन २०००) व **पुढील दरवर्षी शैक्षणिक सत्राच्या सुरुवातीस** मोठ्या प्रमाणात प्रसिध्दी द्यावी. माध्यमिक शाळा / महाविद्यालयाच्या सूचना फलकावर ठळक सूचना लावावी. वर्गामध्ये स्वतंत्र बैठका घेऊन अनुसूचित जमातीच्या विद्यार्थ्यांना याबाबत माहिती द्यावी. याशिवाय या शासन निर्णयातील सूचना अनुसूचित जमातीच्या सर्व विद्यार्थ्यांच्या व विद्यार्थिनींच्या वैयक्तिक नजरेस लेखी आणाव्यात व त्याची पोच रेकॉर्डवर ठेवावी.

३. माहिती आणि जनसंपर्क महासंचालनालयाने या शासन निर्णयास राज्यस्तरीय सर्व प्रमुख दैनिक वर्तमानपत्रात तसेच प्रादेशिक आणि जिल्हास्तरीय दैनिक वर्तमानपत्रात तात्काळ ठळक प्रसिध्दी द्यावी. तसेच आकाशवाणी व दूरदर्शनवरही या शासन निर्णयास **चालू वर्षी तसेच प्रत्येक शैक्षणिक वर्षी** (दिनांक १५ ऑक्टोबर ते ३१ ऑक्टोबर यादरम्यान ५ वेळा) प्रसिध्दी देण्याची व्यवस्था करावी.

४. आयुक्त, आदिवासी विकास, नाशिक, अपर आयुक्त, आदिवासी विकास, ठाणे, नाशिक, अमरावती व नागपूर यांनी सुध्दा **चालू वर्षी तसेच दरवर्षी** (दिनांक १५ ऑक्टोबर ते ३१ ऑक्टोबर यादरम्यान) आपापल्या कार्यक्षेत्रातील सर्व जिल्ह्यांच्या स्थानिक वृत्तपत्रामध्ये ठळक प्रसिध्दी देण्याची कटाक्षाने काळजी घ्यावी.

महाराष्ट्राचे राज्यपाल यांच्या आदेशानुसार व नांवाने,



(दि.वा.जोशी)

कार्यासन अधिकारी

प्रति,

राज्यपाल यांचे सचिव.

मुख्यमंत्री यांचे सचिव.

उपमुख्यमंत्री यांचे सचिव.

मंत्री / राज्यमंत्री, (आदिवासी विकास) यांचे खाजगी सचिव.

सचिव, शालेय शिक्षण विभाग, मंत्रालय, मुंबई.

सचिव, उच्च व तंत्रशिक्षण विभाग, मंत्रालय, मुंबई.

सचिव, कृषि व पदुम विभाग, मंत्रालय, मुंबई.

सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.

सामान्य प्रशासन विभाग (१६-ब), मंत्रालय, मुंबई.

सर्व विभागीय आयुक्त.

• सचिव, महाराष्ट्र लोकसेवा आयोग.

• प्रबंधक, मूळ न्याय शाखा, उच्च न्यायालय, मुंबई.

• प्रबंधक, उच्च न्यायालय, मुंबई.

• प्रबंधक, उच्च न्यायालय (अपिल शाखा), मुंबई.

• प्रबंधक, उच्च न्यायालय (मूळ शाखा), मुंबई

• प्रबंधक, मुंबई उच्च न्यायालयाचे खंडपीठ, औरंगाबाद/नागपूर.

आयुक्त, आदिवासी विकास, महाराष्ट्र राज्य, नाशिक.

अपर आयुक्त, आदिवासी विकास, ठाणे/नाशिक/अमरावती/नागपूर.

संचालक, आदिवासी संशोधन व प्रशिक्षण संस्था, २८, क्वीन्स गार्डन, पुणे-४११ ००९. (१० प्रती)

संचालक, समाजकल्याण, महाराष्ट्र राज्य, पुणे (५ प्रती)

शिक्षण संचालक, महाराष्ट्र राज्य, पुणे. (५ प्रती)

संचालक, महाराष्ट्र राज्य, शैक्षणिक संशोधन व प्रशिक्षण परिषद, सदाशिव पेठ, कुमठेकर मार्ग, पुणे-३०.

शिक्षण संचालक (उच्च शिक्षण), महाराष्ट्र राज्य, पुणे. (५ प्रती)

संचालक, आरोग्य सेवा, मुंबई.

कुल सचिव, मुंबई विद्यापीठ, मुंबई / पुणे विद्यापीठ, पुणे / नागपूर विद्यापीठ, नागपूर / अमरावती

विद्यापीठ, अमरावती / डॉ.बाबासाहेब आंबेडकर मराठवाडा विद्यापीठ, औरंगाबाद / शिवाजी विद्यापीठ ,

कोल्हापूर / श्रीमती नाथीबाई दामोदरदास ठाकरसी महिला विद्यापीठ , मुंबई / उत्तर महाराष्ट्र विद्यापीठ

जळगाव/ स्वामी रामानंदतिर्थ मराठवाडा विद्यापीठ, नांदेड/यशवंतराव चव्हाण महाराष्ट्र मुक्त विद्यापीठ,

नाशिक.

सर्व कुल सचिव, कृषि विद्यापिठे.

उप संचालक तथा सदस्य सचिव, अनुसूचित जमाती जाती प्रमाणपत्र तपासणी समिती,

पुणे/नाशिक/नागपूर.

सह सचिव, विधी व न्याय विभाग, नागपूर / औरंगाबाद.

महासंचालक, माहिती व जनसंपर्क संचालनालय, मुंबई. (त्यांनी शासन निर्णयात नमूद केल्यानुसार या

शासन निर्णयास तात्काळ प्रसिध्दी देण्याची कृपया व्यवस्था करावी)

सर्व मुख्य कार्यकारी अधिकारी, जिल्हा परिषद.

सर्व प्रकल्प अधिकारी, एकात्मिक आदिवासी विकास प्रकल्प.

सर्व विभागीय शिक्षण उपसंचालक, मुंबई /पुणे /कोल्हापूर /नागपूर /अमरावती /नाशिक / औरंगाबाद.

सर्व विभागीय सहसंचालक, उच्च शिक्षण.

सर्व जिल्हा परिषदांचे शिक्षणाधिकारी / शिक्षण निरीक्षक, बृहन्मुंबई / शिक्षणाधिकारी, बृहन्मुंबई

महानगरपालिका, मुंबई .

श्री.सुरेश कुलकर्णी, विशेष समुपदेशी, मधुवंश, औरंगपूरा, औरंगाबाद-१.

श्रीमती सुषमा देशपांडे, विशेष समुपदेशी, २४०/अ-१, बजाजनगर, एन.आय.टी.ऑफीसजवळ, नागपूर-४४००१०

निवड नस्ती, का.१०

• (पत्राने)

परिशिष्ट

अनुसूचित जमातीच्या विद्यार्थ्यांनी जातीच्या प्रमाणपत्राची तपासणी करण्यासाठी करावयाचा अर्ज.

ठिकाण : _____
दिनांक : _____

प्रति,

विषय :- अनुसूचित जमातीच्या प्रमाणपत्राची तपासणी करण्याबाबत.

महोदय,

सन _____ या शैक्षणिक वर्षी मला वैद्यकीय/अभियांत्रिकी /कृषि/पशुवैद्यकीय/ शिक्षणशास्त्र पदवी / शिक्षणशास्त्र पदविका महाविद्यालय (डी.एड.), शिक्षणशास्त्र पदवी महाविद्यालय (बी.एड.) यामध्ये प्रवेश घ्यावयाचा आहे. त्यासाठी मला माझ्या अनुसूचित जमाती जाती प्रमाणपत्राची तपासणी करावयाची आहे. त्यासाठी या अर्जाद्वारे मी माझी संपूर्ण माहिती पुरवित आहे. मी माझ्या अनुसूचित जमाती जाती प्रमाणपत्राची मूळ प्रत व इतर आवश्यक कागदपत्रांच्या मूळप्रती आणि त्यांच्या प्रमाणित झेरॉक्स प्रती सोबत जोडलेल्या आहेत. कृपया त्यांची तपासणी झाल्यानंतर माझे जातीचे प्रमाणपत्र वैध आढळून आल्यास त्याबाबत आपले वैधता प्रमाणपत्र देण्यात यावे.

- (१) अर्जदाराचे पूर्ण नाव व पत्रव्यवहाराचा पूर्ण पत्ता
- (२) अर्जदाराच्या वडिलांचे पूर्ण नाव व कायम स्वरूपाचा पत्ता (वडील हयात नसतील तर त्याच्या अखेरच्या क्षणी त्यांचा कायम स्वरूपाचा पत्ता द्यावा).
- (३) वडिलांचे शिक्षण
- (४) वडिलांचा सध्याचा व्यवसाय व व्यवसायाचा पत्ता
- (५) वडील नोकरीत असतील तर नोकरीतील हुद्दा व नोकरीच्या ठिकाणाचा पत्ता.
- (६) कुटूंबाचा पारंपारीक धंदा/व्यवसाय.
- (७) कुटूंबातील एखाद्या व्यक्तीच्या जाती/जमातीच्या प्रमाणपत्राची यापूर्वी तपासणी झालेली आहे काय ? असल्यास, त्या व्यक्तीचे पूर्ण नाव, अर्जदाराशी नाते व तपासणी केव्हा व कशासाठी करण्यात आली होती?
- (८) (अ) अर्जदाराच्या कुटूंबातील व्यक्तींनी (उदा. वडील, आई, मोठा भाऊ, मोठी बहीण, सख्खे काका) शिक्षण घेतलेले असल्यास त्यांची नावे व त्यांची शैक्षणिक पात्रता.
(ब) वरीलपैकी कोणी अनुसूचित जमातीचे प्रमाणपत्र घेतलेले आहे काय व त्यानुसार त्यांना अनुसूचित जमातीस मिळणाऱ्या सवलतीचा लाभ घेतलेला आहे काय? असल्यास, तो केव्हा व कोणत्या प्रकारे घेतला?
- (९) अर्जदार सध्या शिक्षण घेत असलेल्या शिक्षण संस्थेचे नाव, वर्ग, विभाग व पूर्ण पत्ता.
- (१०) अर्जदाराने यापूर्वी शिक्षण घेतलेल्या शिक्षण संस्थेचे नाव, वर्ग, विभाग व पूर्ण पत्ता.
- (११) अर्जदाराने यापूर्वी अनुसूचित जमातीतील कोणत्या जातीचे प्रमाणपत्र मिळविलेले आहे ? असल्यास, ते कोणाकडून व केव्हा ?
- (१२) अर्जदाराची जमात/पोट जमात.
- (१३) (अ) अर्जदाराची मातृभाषा
(ब) बोलीभाषा
(क) कुलदैवत
- (१४) (अ) अर्जदाराचे मूळ गाव/तालुका/जिल्हा.
(ब) मूळ ठिकाण सोडलेले असल्यास, ते केव्हा, कोणी व का सोडल?

- (१५) (अ) अर्जदार सध्याच्या गावी केव्हा राहाण्यास आले? येण्याची कारणे.
 (ब) मूळ गावी सध्या कोण राहतात?
 (क) मूळ गावी घर, जमीन आहे काय?
 (१६) अर्जदाराने शिक्षण घेतलेल्या शिक्षण संस्थाची माहिती

शिक्षणाचा प्रकार

**शिक्षण संस्थेचे
नाव**

**शिक्षणाचा
कालावधी**

(अ) प्राथमिक शिक्षण , पहिल्या वर्गापासून माहिती द्यावी.

(ब) माध्यमिक शिक्षण

(क) महाविद्यालयीन शिक्षण

(ड) अर्जदाराने वडिलांच्या शिक्षणाची माहिती वरीलप्रमाणे द्यावी.

(१७) अर्जदारास केंद्र शासनाची शिष्यवृत्ती (गव्हर्नमेंट ऑफ इंडिया स्कॉलरशिप) मिळालेली असल्यास, त्याचा तपशिल द्यावा.

(१८) अर्जदाराने कोणत्या कागदपत्रांच्या आधारावर सक्षम अधिकाऱ्यांकडून जमातीचे प्रमाणपत्र मिळविले आहे ?

(१९) खालील पुरावे (मूळ प्रमाणपत्र व त्याची प्रमाणित प्रत) सोबत जोडावेत.

तपशिल

(अ) अर्जदाराचा प्राथमिक व माध्यमिक शाळा सोडल्याचा दाखला.

(ब) अर्जदाराच्या वडिलांचा प्राथमिक व माध्यमिक शाळा सोडल्याचा दाखला.

(क) जातीचे/जमातीचे विहित नमुन्यातील सक्षम अधिकाऱ्याचे प्रमाणपत्र

(ड) शाळेच्या प्रवेश रजिस्टरमधील अर्जदाराच्या जाती/जमातीची नोंद दर्शविणारा उतारा.

(इ) अर्जदाराचा/वडिलांचा जन्म-मृत्यु रजिस्टरमधील जातीची/जमातीची नोंद दर्शविणारा उतारा.

(फ) वडील नोकरीत असतील तर त्यांच्या सेवा-पुस्तकातील (सर्व्हीस बुकातील) पहिल्या पानावरील जात/जमात दर्शविणारा उतारा.

(ग) जाती/जमातीबाबत अन्य पुरावे/कागदपत्र.

मी, माझ्या शिक्षणासाठी माझ्या अनुसूचित जमातीच्या जातीच्या प्रमाणपत्राची तपासणी करून घेत आहे. तपासणीसाठी वरीलप्रमाणे मूळे प्रमाणपत्रे व त्यांच्या प्रमाणित प्रती या अर्जासोबत सादर केलेल्या आहेत. मी प्रतिज्ञेवर लिहून देतो की, या अर्जात लिहून दिलेली सर्व माहिती खरी आहे.

आपला,

(अर्जदाराची सही व नांव)

(अर्जदाराच्या वडिलांची/पालकांची सही)